



گورنر KATHY HOCHUL

فوری ریلیز کے لیے: 16/12/2022

گورنر HOCHUL کی جانب سے پولیس افسران کے خلاف پُرتشدد کارروائیوں پر کریک ڈاؤن کے حوالے سے قانون سازی پر دستخط

قانون سازی (S.772A/A.6318B) میں کسی پولیس افسر کے قتل یا اسے شدید زخمی کرنے میں ملوث مشتبہ افراد کی شناخت، مقام، اور گرفتاری میں مدد کے لیے ایک بلیو الرٹ سسٹم کا قیام عمل میں لایا گیا ہے

گورنر Hochul نے آج پولیس افسران کے خلاف پُرتشدد کارروائیوں پر کریک ڈاؤن کے حوالے سے قانون سازی پر دستخط کیے ہیں۔ قانون سازی (S.772A/A.6318B) میں کسی پولیس افسر کے قتل یا اسے شدید زخمی کرنے میں ملوث مشتبہ افراد کی شناخت، مقام، اور گرفتاری میں مدد کے لیے ایک بلیو الرٹ سسٹم کا قیام عمل میں لایا جائے گا۔ قانون کے نفاذ کاروں کے خلاف پُرتشدد کارروائیوں کے حوالے سے عوام کو بہتر انداز میں معلومات بہم پہنچانے کا طریقہ کار تشکیل دے کر، یہ نیا قانون مجرموں کو پکڑوانے اور ریاست بھر میں عوامی تحفظ کو بہتر بنانے میں مدد دے گا۔

"ہم ان افراد کے تحفظ کے حوالے سے ایک جامع لائحہ عمل پر قائم ہیں جو ہمیں خدمات اور حفاظت فراہم کرتے ہیں، اور اس سلسلے میں ہم ہر ممکن اقدام کر رہے ہیں تاکہ قانون کے نفاذ کاروں کے خلاف پُرتشدد کارروائی پر کریک ڈاؤن کر سکیں،" گورنر Hochul نے کہا۔ "نفاذ قانون کے شعبے سے وابستہ ہمارے بھائیوں اور بہنوں کی حفاظت کے لیے نیو یارک پوری طرح پُر عزم ہے اور محفوظ تر کمیونٹیز کے قیام اور پولیس افسران کے خلاف پُرتشدد کارروائیوں کے مرتکب افراد کی گرفتاری کے لیے بنایا جانے والا یہ نیا قانون نہایت اہمیت کا حامل ہو گا۔"

قانون سازی (S.772A/A.6318B) میں کسی پولیس افسر کے قتل یا اسے شدید زخمی کرنے میں ملوث مشتبہ افراد کی شناخت، مقام، اور ان کی گرفتاری میں مدد کے لیے ایک بلیو الرٹ سسٹم کا قیام عمل میں لایا گیا ہے۔ قانون نفاذ کرنے والی ایجنسیوں، میڈیا، اور عوام کو ان مشتبہ افراد کے بارے میں مطلع کرنے کے لیے ایک بلیو الرٹ جاری کیا جاتا ہے، جنہوں نے پولیس (افسر) کو قتل کیا ہو، شدید زخمی کیا ہو، یا پولیس کو ان سے کوئی خطرہ لاحق ہو۔ بلیو الرٹ سسٹم تشکیل دینے سے ان مجرموں کو پکڑنے میں مدد ملے گی جن سے عوامی تحفظ کو خطرہ لاحق ہو اور ایسا پولیس افسران کے خلاف پُرتشدد کارروائی کے حوالے سے معلومات عوام کو بہم پہنچانے کا ایک بہتر طریقہ تشکیل دے کر کیا جائے گا۔

ریاست نیو یارک کی پولیس کے قائم مقام سپرنٹنڈنٹ Steven A. Nigrelli نے کہا، "نفاذ قانون کا شعبہ ایک خطرناک پیشے کے طور پر جانا جاتا ہے۔ تاہم، افسران اس پیشے کا انتخاب اس وجہ سے کرتے ہیں کیونکہ وہ عوام کی خدمت، دوسروں کی مدد اور عوام کے تحفظ کو اپنے اوپر فوقیت دینے پر یقین رکھتے ہیں۔ خدمت کو دی جانے والی ہر کال کے ساتھ الگ مشکلات ہوتی ہیں اور افسران کو واقعاً اس بات کا علم نہیں ہوتا کہ انہیں کن حالات کا سامنا ہونے والا ہے۔ بلیو الرٹ سسٹم کے قیام کے ذریعے، ہم بہتر انداز میں ان افراد سے قانون کے نفاذ کاروں کی حفاظت کر سکتے ہیں جو دوسروں کے تحفظ کے لیے اپنی زندگیاں داؤ پر لگانے والے افسران کو کسی بھی قسم کا نقصان پہنچانے کے درپے ہوتے ہیں۔"

رکن اسمبلی **Steve Stern** نے کہا، "مجھے نفاذ قانون سے وابستہ ان بہادر مردوں اور خواتین کی معاونت کرنے والی اس نہایت اہم قانون سازی کی حمایت کرنے اور اس کی منظوری پر فخر رہا، جو ہم سب کی حفاظت کی خاطر کسی بھی قربانی سے دریغ نہیں کرتے۔ بلیو الرٹ سسٹم ملک بھر میں کامیابی کے ثابت شدہ ٹریک ریکارڈ کا حامل ہے اور ریاست نیو یارک میں اس کا نفاذ عرصہ دراز سے مطلوب ہے۔ یہ قانون سازی ہماری کمیونٹی کی حفاظت کرے گی، ہمارے افسران کو تحفظ فراہم کرے گی، اور جانی تحفظ کو یقینی بنائے گی۔ میں قانون سازی کے اس اقدام کی متفقہ طور پر حمایت کرنے والے مجلس قانون ساز میں موجود اپنے رفقاءے کار اور گورنر Hochul کی جانب سے اسے قانون کی شکل دینے کی غرض سے اس پر دستخط کرنے کے لیے ان کا شکریہ ادا کرتا ہوں۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418